

भारत में प्रतिभाओं की कमी नहीं : प्रभाकर

नई दिल्ली, 10 जनवरी (जनसत्ता)। पूर्व क्रिकेट खिलाड़ी मनोज प्रभाकर का कहना है कि भारत में प्रतिभाओं की कमी नहीं है। उन्होंने उम्मीद जताई कि आने वाले दिनों में भारतीय क्रिकेट को नए तेज गेंदबाज मिलेंगे। 'गैटोरेड पेसर्स-2010' के क्षेत्रीय मुकाबले के बाद उन्होंने कहा कि इस मुकाबले में युवा तेज गेंदबाजों ने अपनी प्रतिभा का जो प्रदर्शन किया वह बेहद उत्साहजनक है। दो दिनों तक चले इस मुकाबले में करीब एक हजार प्रतियोगियों ने अंडर-22, अंडर-19 और अंडर-15 वर्ग में हिस्सा लिया। तीनों वर्ग में तीन-तीन विजेताओं का चयन किया गया। अंडर-22 व अंडर-19 वर्ग के विजेते फरवरी में राजधानी में होने वाले मुकाबले में हिस्सा लेंगे। अंडर-15 वर्ग से सौराज्य राय, सारंग रायत और हिमांशु सांगवान, अंडर-19 वर्ग में नितिन यादव, संदीप सूद और श्याम साय व अंडर-22 वर्ग में रमण, संदीप कुमार और आशीष चोपड़ा क्रमशः पहले, दूसरे व तीसरे स्थान पर रहे। इसकी शुरुआत 15 दिसंबर को मुंबई में हुई थी। पेप्सीको के प्रवक्ता मृणाल कांति देव के मुताबिक इसका अगला चरण चेन्नई, हैदराबाद, बंगलूर, मुंबई और चंडीगढ़ में होगा। इसके बाद फरवरी में क्षेत्रीय विजेताओं का मुकाबला होगा।